




Граѓански буџет на општина ГРАДСКО за 2026 година

ШТО Е БУЏЕТ НА ОПШТИНА И ГРАЃАНСКИ БУЏЕТ НА ОПШТИНА?

Буџетот е една од најважните политики на локалната власт. Токму преку буџетот се распределуваат финансиските средства на општината неопходни за остварување на правата на сите жители во општината. Се користи за планирање како локалната власт ќе ги прибере и распредели јавните финансии за да ги исполни своите политики и цели.

БУЏЕТОТ НА ОПШТИНАТА претставува годишен план на сите приходи, приливи и одобрени средства и сите расходи и одливи на средства, а ги вклучува основен буџет на општината, буџетот на дотации, буџетот на донации, буџетот на заеми и буџетот на самофинансирачки активности.

	ПРИХОДИ	РАСХОДИ	
	- Даночни приходи - Неданочни приходи - Капитални приходи - Трансфери и донации - Задолжување во земјата - Задолжување во странство	- Плати и надоместоци - Резерви и недефинирани расходи - Стоки и услуги - Камати - Субвенции и трансфери - Социјални бенефиции - Капитални расходи - Отплата на главнина	

Буџетот на општина Градско е консолидиран годишен план кој покрај буџетот на Општината ги опфаќа и буџетот на нашиот еден општински буџетски корисник, општинска институција, односно: ООУ “Даме Груев” Градско.

За извршување на комуналните дејности во општината надлежно е јавното претпријатие КЛЕПА Градско.

ГРАЃАНСКИОТ БУЏЕТ е документ развиен од општината исклучиво за јавноста и во него е претставен буџетот на општината во поедноставен, помалку технички формат, за да се изгради подобро разбирање за тоа како општината управува и ги користи јавните финансии. Ова разбирање е од витално значење за јавната одговорност и отчетност и за зголемување на инклузивното граѓанско учество при спроведувањето на локалните политики.



КОИ СЕ НАДЛЕЖНОСТИТЕ НА НАШАТА ОПШТИНА?

Буџетот на општината е огледало на политиките/активностите на нашата општина и истиот ги демонстрира вредностите и приоритетите на локалната самоуправа во сите надлежности и области на делување.

Урбанистичко (урбано и рурално) планирање	Заштита на животната средина и природата	Локален економски развој
Комунални дејности	Култура	Спорт и рекреација
Социјална заштита и заштита на децата	Образование	Здравствена заштита
Заштита и спасување	Противпожарна заштита	Други надлежности определени со закон

КАКО ОПШТИНАТА ГИ ПРИБИРА ПРИХОДИТЕ?

Ефикасното обезбедување и собирање на општинските приходи се основа за испорачување на потребните јавни добра и услуги на нашите граѓани. Општинските приходи се прибираат преку основниот буџет на општината, дотацијата, донациите, кредитите и самофинансирачките активности.

СРЕДСТВАТА ВО ОСНОВНИОТ БУЏЕТ ДООЃААТ ОД:


- Даночните приходи (даноци на имот, комунални такси и локални надоместоци)
- Неданочните приходи (административни такси, надоместоци, останати неданочни приходи)
- Капиталните приходи (продажба на земјиште, концесии, легализација на бесправно изградени објекти, надоместоци за експлоатација на минерални сировини, геолошки истражувања и други надоместоци)
- Трансферите од други нивоа на власт (трансфер на средства од буџетите и фондовите, ДДВ дотација, персонален данок на доход на лични примања од плати од физички лица со постојано живеалиште и престојувалиште во општината)

ШТО Е ДОТАЦИЈА? - трансфер од Буџетот на Република Северна Македонија кој служи за финансирање на пренесените надлежности на општината во образованието, социјалната и детска заштита, културата и противпожарна заштита.

ОД КАДЕ ДООЃААТ ДОНАЦИИТЕ? – различни донатори може да донираат строго наменски средства во општината со цел обезбедување конкретни добра или услуги за нашите граѓани.

ОПШТИНСКИОТ БУЏЕТ СОДРЖИ И ПРИХОДИ ОД САМОФИНАНСИРАЧКИ АКТИВНОСТИ кои ги остваруваат нашите буџетски корисници (училишта) по основ на закупнина од објекти, средства за екскурзии и сл.


Вкупните приходи на општина Градско во Буџетот за 2026 година се проценети на **123.656.738 денари**. Во структурата на приходите најголемо учество заземаат приходите на основен буџет, значителен дел отпаѓаат и на дотациите за основно образование, потоа следуваат приходите од самофинансирачки активности.



Графикон 1. Структура на општинските приходи по извори на финансирање (во %)

КОИ СЕ КЛУЧНИТЕ ПРИХОДИ ВО БУЏЕТОТ НА НАШАТА ОПШТИНА? - даноците и другите задолжителни законски плаќања, приливите кои ги добиваме од сопственост на средствата (камата, закупнина и сл.), надомест кој го добиваме за добра или услуги кои ги обезбедуваме, како и останати приливи од донации, спонзорства, субвенции и трансфери од другите нивоа на власт.

Во структурата на клучните приходи на нашата општина доминираат планираните приходи од трансфери и донации кои учествуваат со 98.549.665 денари, потоа следат капиталните приходи кои учествуваат со 15.987.073 денари, па даночните приходи со 8.440.000 денари додека неданочните приходи учествуваат со 680.000 денари.



Графикон 2. Структура на општинските приходи според економската класификација (во денари)

СОПСТВЕНИТЕ ИЗВОРИ НА ПРИХОДИ НА НАШАТА ОПШТИНА се од посебна важност за реализирање на локалните надлежности и обезбедување на општински услуги. Тие вклучуваат - локални даноци, локални такси и локални надоместоци, приходи од сопственост на општината, самопридонес, парични казни, донации и други приходи кои се утврдени со закон. Затоа од исклучителна важност е нивното точно утврдување и наплата, бидејќи без овие приходи капацитетот на општината да ги обезбеди потребните добра/услуги на своите граѓани ќе биде ограничен.

ДАНОЧНИТЕ ПРИХОДИ се основен и најзначаен дел од сопствените приходи на општината. Тие се прибираат преку: оданочување на имотот, комуналните такси (фирмарина, користење на простор пред деловните објекти, улично осветлување и др), надоместокот за уредување на градежно земјиште (комуналии), такси на користење или дозволи за вршење на дејност и други даночни приходи.




Графикон 3. Даночни приходи на општина Градско (во денари)

Дали знаете дека во даночните приходи на нашата општина најголем удел ќе имаат даноците на специфични услуги (уредување на градежно земјиште, комунална такса за улично осветлување, фирмарина и сл) со 4.305.000 денари, а потоа следат даноците на имот со 2.500.000 денари, додека помал удел зафаќаат даноците доход, од добивка и од капитални добивки со 1.335.000 денари, а најмал удел припаѓаат на такси на користење или дозволи за вршење дејност со 300.000 денари.

ЗОШТО ТРЕБА ДА ПЛАЌАМЕ ДАНОК НА ИМОТ?

Даноците на имот се едни од најважните сопствени приходи на општината. Нивното навремено плаќање од страна на граѓаните и бизнисите е особено важно за создавање на модерна општина со поквалитетен живот.

Структурата на посебните видови на даноци на имот кои нашата општина планира да ги обезбеди во 2026 година е прикажана во продолжение. Во нашата општина највисоко учество во овој вид на приходи зафаќаат данокот на имот од физички лица, со 36% во вкупната вредност од даноците на имот и данокот на имот од правни лица, со 32% во вкупната вредност од даноците на имот.



Графикон 4. Даноци на имот на општина Градско (во денари)

ШТО СЕ КОМУНАЛНИ ТАКСИ?

Комуналните такси се давачки што се плаќаат за користење определени права, предмети и услуги од јавен карактер од страна на правните и физичките лица што вршат дејност и од страна на граѓаните. Висината на комуналната такса ја утврдува општината во рамките определени со закон. Општината најмногу планира да собере пари од Комунална такса за користење и одржување на јавно осветлување, Комуналната такса за користење на улици што се плаќа при регистрација на возилата како и од комуналната такса за истакнување на фирмарина и надоместокот за уредување на градежно земјиште.

Комунални такси	износ	%
Комунална такса за привремен престој	5.000	0,12%
Комунална такса за истакнување на фирмарина	300.000	6,97%
Комунална такса за користење на улици што се плаќа при регистрација на возилата	500.000	11,61%
Комунална такса за користење и одржување на јавно осветлување	3.200.000	74,33%
Надоместок за уредување на градежно земјиште	300.000	6,97%

Табела 1. Комунални такси на општина Градско (во денари и %)

НЕДАНОЧНИ ПРИХОДИ

Нашата општина прибира и неданочни приходи како што се разните такси, надоместоци и други приходи кои се поврзани со определени услуги кои ги обезбедуваме за граѓаните и бизнисите. Неданочните приходи кои планираме да ги собереме во 2026 година се прикажани во продолжение.

Најголем износ на неданочни приходи е планирано да бидат обезбедени од Такси и надоместоци, додека најмалку неданочни приходи се очекува да се обезбедат од глоби, судски и административни такси.



Графикон 5. Неданочни приходи на општина Градско (во денари)

ТРАНСФЕРИ ОД ЦЕНТРАЛНАТА ВЛАСТ


Општината добива значителни финансиски средства од централната власт во форма на трансфери од ресорните министерства или владините фондови. Овие трансфери се најзначаен дел од буџетот на општината и се клучни за нејзиното непречено обезбедување на надлежностите и реализација на капиталните инфраструктурни проекти.

Највисок износ на трансфери е планирано да бидат обезбедени преку блок дотациите, во износ од 52.476.000 денари, трансферот од ДДВ е планирано да изнесува 18.896.780 денари што претставува основниот дел на ДДВ дотацијата, капитални трансфери се планирани во износ од 20.366.794 денари, додека тековните трансфери од други нивоа на власт се планирани во висина од 1.810.091 денари (ова се приходи кои секоја година ги добива Општината по основ на Програмата за финансирање на локални патишта и улици на Јавното претпријатие за државни патишта на Македонија).



Графикон 6. Трансфери и донации на општина Градско (во денари)

Блок дотациите за пренесените надлежности од централната власт се суштински за финансирање на нашите надлежности од доменот на образованието, и социјалната заштита. Во продолжение е прикажана распределбата на овие блок дотации по различни намени, односно од графиконот може да се заклучи дека сите средства се за финансирање на надлежноста образование



Графикон 7. Намена на блок дотациите по одделни надлежности на општина Градско (во денари)

ДОНАЦИИ/ГРАНТОВИ

Донациите во финансиски средства исто така претставуваат приход во Буџетот на општината се строго наменети за имплементација на конкретен проект. Во буџетот на Општина Градско за 2026 година не се предвидени приходи по основ на донации бидејќи во моментот на подготовка на Буџетот за 2026 година сите склучени договори се реализирани и исплатени и нема пренесени салда за следна година, а исто така во моментот општината нема активен договор за донации. Во случај на обезбедување на вакви донаторски средства, истите би биле планирани со првиот нареден ребаланс на буџетот.


ЗАДОЛЖУВАЊЕ

Во Буџетот за 2026 година на Општина Градско не е планирано задолжување.

КАДЕ И КАКО СЕ ТРОШАТ ОПШТИНСКИТЕ ПАРИ?

Особено е важно нашите граѓани да имаат увид каде и како се трошат локалните ресурси. Локалните расходи се директно поврзани со обезбедувањето на потребните добра и услуги на граѓаните – затоа нивната структура и начин на распределба е особено важно да бидат транспарентно претставени.

Во 2026 година општината планира да потроши вкупно 123.656.738 денари за обезбедување на потребните добра и услуги на граѓаните. Од нив 29,94% се планирани за капитални инвестиции во износ од 37.018.670 денари, а останатите 70,06% односно 86.638.068 денари ќе бидат потрошени за тековно-оперативни активности на општината, а се однесуваат на плати и надоместоци, стоки и услуги, резерви, социјални трансфери, субвенции и други трансфери.



Графикон 8. Вкупни расходи по економска класификација на општина Градско (во денари)


Три клучни видови на расходи во буџетот за 2026 година во нашата општина се: плати и надоместоци, стоки и услуги и капитални расходи.

Платите и надоместоците претставуваат највисок износ на расходите од општинската сметка и се во износ од 55.653.000 денари, а се однесуваат на вработените во општината и институциите во нејзина надлежност. Од нив, најголем дел, во износ од 36.611.000 денари се планирани за плати на вработените во ООУ “Даме Груев” Градско. Останатите трошоци за плати ќе бидат потрошени за вработените во општинската администрација, градоначалникот и надоместоците за присуство на совет на членовите на Советот на Општина Градско.



Графикон 9. Расходи за плати и надоместоци по надлежност на општина Градско (во денари)


Планираните расходи за **стоки и услуги** во износ од 24.863.658 денари опфаќаат значителен дел од буџетот на општината, а се однесуваат на трошоците за комунални услуги, греење, комуникација, транспорт, ситен инвентар, поправки, тековно одржување, патни трошоци, договорни услуги, плати за привремено ангажираните лица итн. Најголем дел од овие расходи е распределен во училиштата, а се финансирани од самофинансирачките сметки кои ги остваруваат буџетските корисници, како и од дотациите од буџетот на државата. Општината од сопствениот буџет за оваа намена планира најмногу да потроши за Општинска администрација.



Графикон 10. Расходи за стоки и услуги по надлежност на општина Градско (во денари)

Нашата општина во текот на 2026 година планира да започне со реализација на неколку капитални/инфраструктурни и други проекти кои треба да го подобрат животот и благосостојбата на граѓаните.

Капиталните расходи на нашата општина се клучни за квалитетот на живот на нашите граѓани, оттука во 2026 година, учествуваат со 29,94 % во структурата на вкупните расходи. Најголем дел од нив се наменети за Образование - Проект за проширување на капацитетот на ООУ “Даме Груев” Градско со нови училници, и тоа во износ од 20.366.794 денари (средства обезбедени од капиталната дотација на Владата на Република Македонија за финансирање на капитални проекти), а најмалку планира да потроши за Спорт и рекреација, бидејќи оваа гранка во изминатите години беше значително покриена со финансиски средства од страна на Општината, за сега општината да располага со нови или реконструирани спортски и рекреативни капацитети во скоро сите населени места.



Графикон 11. Капитални расходи по надлежност на општина Градско (во денари)

КОЛКУ ПЛАНИРА ДА ПОТРОШИ НАШАТА ОПШТИНА ЗА СЕКОЈА ОДДЕЛНА НАДЛЕЖНОСТ/ ПРОГРАМА?

Со цел транспарентно претставување на намената за која општината планира да ги потроши расположливите приходи, во продолжение се претставени клучните планирани буџетски расходи по секоја од 21 надлежности (програми) наменети за нашите граѓани.

Како најважни, пред се капитални проекти и други активности кои планира општината да ги реализира во одделните надлежности/програми се:

- Реализација на проектот за Проширување и доградба на ООУ “Даме Груев” Градско со нов образовен објект за што се предвидени 20.366.794 денари;
- Изградба и Реконструкција на локални улици и патишта во висина од 9.870.000 денари;
- Реконструкција на капацитети за водоснабдување во вредност од 700.000 денари - средства предвидени за нова бушотина за вода за пиење со цел да се подобри водоснабдувањето во општината.

Расходите кои општината планира да ги потроши за **Општинската администрација** се во износ од 22.169.108 денари, истите се наменети за комунални услуги, канцелариски материјали и ситен инвентар, тековно одржување и трансфери. За набавка на канцелариски мебел, опрема, машини, компјутерски софтвер, општината не планира да потроши средства. Единствени планирани капитални средства за општинската администрација се набавката на софтвер за Буџет 2026 година во висина од 8.000 денари планирани на ЕА програма.


Расходите за функционирање на **Советот на општината** изнесуваат 5.743.620 денари и истите се наменети за надоместоци за советниците, трансфери до невладини организации, субвенции за јавното претпријатие, стипендии за најдобар основец, средношколец и студент, помош за новороденчиња и финансиска помош за ранливи категории на граѓани, расходи за репрезентација.

Вкупните расходи кои се наменети за работата на **Градоначалникот** изнесуваат 2.208.000 денари и истите во себе вклучуваат: плати и надоместоци на градоначалникот, стоки и услуги, , тековна резерва за социјално ранливи категории на граѓани и трансфери.



Графикон 12. Расходи по програми - Совет, Градоначалник и Општинска администрација (во денари)

За **Урбано планирање**, општината издвојува 400.000 денари, наменети за трошоци за одземен имот односно експропријација на парцели наменети за проширување на гробните места во Општината .



Графикон 13. Расходи по програми за надлежност Урбано планирање (во денари)


Нашата општина сериозно настојува да обезбеди соодветно ниво на комуналните услуги, притоа грижејќи се за јавната чистота, јавното осветлување, одржувањето или изградбата на локалните улици и патишта, водоснабдувањето и бројни други локални услуги особено важни за квалитетот на живот на нашите граѓани.

Расходите кои се издвоени за **Комунални услуги**, во износ од 15.243.876 денари, имаат за цел да ги помогнат активностите за изградба на нови капитални инвестиции и одржување на постојните капитални објекти како: урбана опрема, снабдување со вода, одведување и пречистување на отпадни води, јавна чистота и јавно зеленило, локални улици и патишта и сообраќајна сигнализација.

Комунални дејности	износ
Јавно осветлување	2.200.000
Локални патишта, улици, мостови и регулирање на режим на сообраќајот	800.000
Паркови и зеленило	300.000
Јавно осветлување	2.073.876
Локални патишта, улици и мостови	9.870.000
Јавна чистота	0


Табела 2. Расходи за Комунални дејности на општина Градско (во денари)

Од планираните расходи за изградба на *нова комунална инфраструктура*, општината најмногу ќе потроши за изградба и реконструкција на *локални патишта и улици* и *јавно осветлување*.




Графикон 14. Расходи по програми за изградба на нова комунална инфраструктура (во денари)

За *редовно одржување на постојните инфраструктурни објекти* кои служат за давање комунални услуги на граѓаните, општината најмногу издвојува средства за потрошена електрична енергија за улично осветлување, одржување на локални патишта и улици.



Графикон 15. Расходи по програми за одржување на постојната комунална инфраструктура (во денари)


Локалниот економски развој не е предвиден како посебна буџетска програма, но на него се работи преку обезбедување на подобри услови за инвестирање и можности за отварање на нови бизниси во Општината и промоција на истите. Општина Градско има голема предност со нејзината локација, која се наоѓа во централниот дел на Македонија и има одлична патна и железничка поврзаност со сите делови од државата што ја прават исклучително поволна за развивање на бизнис.



Графикон 16. Расходи по програми за надлежност
Локален економски развој (во денари)

Во поглед на средствата кои се планираат за реализација на активности од **Културата** за нашите граѓани овие средства ги издвојуваме вообичаено со првиот ребаланс на буџетот кој се проширува со средства од ДДВ дотацијата од делот за воедначување и преформанси. Овие средства нашата општина ги користи за организација на традиционални настани и манифестации како Фолклоријада, настан кој се одржува во месец Мај и културната манифестација за одбележување на патрониот празник на општината Св.Апостол Павле во месец јули.


Расходите за **Спорт и рекреација** кои нашата општина планира да ги потроши во 2026 година во прв ред ќе бидат наменети за финансиско потпомагање на активностите на локалниот фудбалски клуб Локомотива од Градско и одржување на спортски настани во износ од 250.000 денари. Капитални расходи за спорт и рекреација во буџетот на Општина Градско за 2026 година не се планирани.




Графикон 17. Расходи по програми за надлежности: Култура, Спорт и рекреација (во денари)

Од вкупните расходи за **образование** кои се планира да се реализираат во општината во износ од 54.446.110 денари, општината од сопствениот буџет издвојува 1.510.110 денари за обезбедување на бесплатна ужинка за учениците од прво до петто одделение. Целокупниот дел од расходите за образование во износ од 54.446.110 денари се планирани за едното основно училиште кое функционира на територијата на Општина Градско.

Графикон 18. Расходи по програми за надлежноста Образование



Вкупните расходи за **детската градинка** се планирани во износ од 400.000 денари, од кои целокупниот дел се однесуваат на покривање на трошоците за партиципација за сите запишани деца во градинката во Градско (за спроведување на проектот бесплатна градинка за секое дете во Градско) .



Графикон 19. Расходи по програми за надлежноста Образование и Социјална заштита и заштита на деца (во денари)

За **здравствена заштита** на населението од заразни болести, општината планира да потроши 236.000 денари за дезинфекција, дезинсекција и дератизација во населените места и јавните површини.

За надлежностите од областа на **заштитата и спасувањето** согласно Годишната програма усвоена од Советот на Општина Градско планирани се средства во висина од 87.440 денари. Наменети се за набавка на специјална опрема како и обука на членовите на Општинскиот кризен штаб.

Нашата општина посветува внимание на аспектот на **родовата еднаквост** во планирањето на сите нејзини активности. Покрај тоа издвојуваме и соодветен износ на општински средства за поддршка на родовата еднаквост во износ од 50.000 денари. Овие средства се наменети за организирање на трибини и настани со родово базирана тематика, а поголемите капитални проекти кои имаат влијание на родовиот аспект се распределени во соодветните буџетски капитални програми.

Надлежности	Износ
Заштита на животна средина и природа	0
Унапредување на здравствена заштита	0
Противпожарна заштита	0
Капитални расходи за противпожарна заштита	0
Родова еднаквост	50.000
Програми за развој	0
Заштита и спасување	87.440

КЛУЧНИ БУЏЕТСКИ ДОКУМЕНТИ - како можат граѓаните да ја следат реализацијата на општинскиот буџет ?

- **Буџетскиот календар** ги дефинира роковите за планирање на општинскиот буџет, каде што се опфатени сите активности поврзани со подготвување на буџетот
- **Буџетскиот циркулар** содржи главни насоки за изготвување на буџетот на општината и го доставува Министерството за финансии.
- **Предлог-буџетот** е подготвен од страна на градоначалникот (општинската администрација) во кој се планираат годишните приходи и годишните расходи и кој треба да биде одобрен од страна на советот на општината.
- **Предлогот на планот на програмите за развој** ги содржи среднорочните проекции на одобрените средства по одделни буџетски програми и потпрограми, годините во кои тие ќе се реализираат и изворите на финансирање, односно буџетите.
- **Буџетот** е акт на локалната власт со кој се планираат годишните приходи и други приливи и се одобруваат годишните расходи и други одливи на државата или на општината.
- **Месечните извештаи** ги содржат податоците за вкупните тековно-оперативни и капиталните приходи и расходи за претходниот месец за коишто се однесува извештајниот период.
- **Кварталниот извештај K1** ги содржи податоците за вкупните тековно-оперативни и капиталните приходи и расходи за претходните три месеци за коишто се однесува извештајниот период, согласно со економската класификација на приходи и расходи по сметки и збирно.
- **Кварталниот извештај K2** ги содржи податоците за сите неподмирени обврски, како и за неподмирените обврски по видови и по ставки, со состојба на последниот ден од претходниот квартал.
- **Кварталниот извештај K3** ги содржи податоците за задолжување и информациите за промените на состојбата на секое задолжување во претходниот квартал, како и промените на состојбата на издадените гаранции и податоци за долгот на јавните претпријатија кои се основани од општините.
- **Полугодишниот извештај** ги содржи податоците за вкупните тековно-оперативни и за капиталните приходи и расходи за претходните шест месеци за коишто се однесува извештајниот период.
- **Годишниот извештај** ги содржи податоците за вкупните тековно-оперативни и капиталните приходи и расходи, за една година за кои се однесува извештајниот период.

Планирани расходи на општина Градско за 2026 година (по надлежност и економска класификација)

/	Плати и надоместоци	Резерви	Стоки и услуги	Каматни плаќања	Субвенции и трансфери	Социјални трансфери	Капитални расходи	Отплата на главница	Вкупни расходи
Совет на општина	2.120.000	-	300.000	-	3.921.410	600.000	-	-	6.941.410
Градоначалник	1.808.000	100.000	100.000	-	50.000	150.000	-	-	2.208.000
Општинска администрација	15.114.000	-	6.355.108	-	700.000	-	8.000	-	22.177.108
Урбано планирање	-	-	-	-	-	-	400.000	-	400.000
Локален економски развој	-	-	-	-	-	-	100.000	-	100.000
Комунални дејности	-	-	3.586.000	-	-	-	12.643.876	-	16.229.876
Култура	-	-	-	-	-	-	-	-	-
Спорт и рекреација	-	-	-	-	250.000	-	-	-	250.000
Програми за развој	-	-	-	-	-	-	-	-	-
Образование	36.611.000	-	14.035.110	-	300.000	-	23.866.794	-	74.812.904
Заштита на животна средина и природа	-	-	-	-	-	-	-	-	-
Унапредување на здравствена заштита	-	-	-	-	-	-	-	-	-
Социјална заштита и заштита на деца	-	-	400.000	-	-	-	-	-	400.000
Противпожарна заштита	-	-	-	-	-	-	-	-	-
Заштита и спасување	-	-	87.440	-	-	-	-	-	87.440
Родова еднаквост	-	-	-	-	50.000	-	-	-	50.000
Вкупно	55.653.000	100.000	24.863.658	-	5.271.410	750.000	37.018.670	-	123.656.738